

Sarva Deva Krutha Sri

Lakshmi Stotram

శ్రీ లక్ష్మీ స్తోత్రం (సర్వదేవ కృతం)

దేవా ఊచుః |

క్షమస్వ భగవత్యంబ క్షమాశీలే పరాత్పరే |

శుద్ధసత్త్వస్వరూపే చ కోపాదిపరివర్జితే || 1 ||

ఉపమే సర్వసాధ్వీనాం దేవీనాం దేవపూజితే |

త్వయా వినా జగత్సర్వం మృతతుల్యం చ నిష్ఫలం

|| 2 ||

సర్వసంపత్స్వరూపా త్వం సర్వేషాం సర్వరూపిణి |

రాసేశ్వర్యధిదేవీ త్వం త్వత్కలాః సర్వయోషితః || 3 ||

||

కైలాసే పార్వతీ త్వం చ క్షీరోదే సింధుకన్యకా |

స్వర్గే చ స్వర్గలక్ష్మీస్త్వం మర్త్యలక్ష్మీశ్చ భూతలే || 4

||

వైకుంఠే చ మహాలక్ష్మీర్దేవదేవీ సరస్వతీ |

గంగా చ తులసీ త్వం చ సావిత్రి బ్రహ్మలోకతః || 5

||

కృష్ణప్రాణాధిదేవీ త్వం గోలోకే రాధికా స్వయం |

రాసే రాసేశ్వరీ త్వం చ బృందావన వనే వనే || 6

||

కృష్ణప్రియా త్వం భాండీరే చంద్రా చందనకాననే |

విరజా చంపకవనే శతశృంగే చ సుందరీ || 7 ||

పద్మావతీ పద్మవనే మాలతీ మాలతీవనే |

కుందదంతీ కుందవనే సుశీలా కేతకీవనే || 8 ||

కదంబమాలా త్వం దేవి కదంబకాననేఽపి చ |

రాజలక్ష్మీః రాజగృహే గృహాలక్ష్మీర్గృహే గృహే || 9 ||

ఇత్యుక్త్వా దేవతాః సర్వాః మునయో మనవస్తథా |

రురుదుర్నంరవదనాః శుష్కకంఠోష్ణతాలుకాః || 10

||

ఇతి లక్ష్మీస్తవం పుణ్యం సర్వదేవైః కృతం శుభం |
యః పఠేత్ప్రాతరుత్థాయ స వై సర్వం లభేద్ధ్రువం ||

11 ||

అభార్యో లభతే భార్యాం వినీతాం సుసుతాం సతీం |
సుశీలాం సుందరీం రంయామతిసుప్రియవాదినీం

|| 12 ||

పుత్రపౌత్రవతీం శుద్ధాం కులజాం కోమలాం వరాం |
అపుత్రో లభతే పుత్రం వైష్ణవం చిరజీవినం || 13 ||

పరమైశ్వర్యయుక్తం చ విద్యావంతం యశస్వినం |

భ్రష్టరాజ్యో లభేద్రాజ్యం భ్రష్టశ్రీర్లభతే శ్రీయం || 14 ||

హతబంధుర్లభేద్బంధుం ధనభ్రష్టో ధనం లభేత్ |

కీర్తిహీనో లభేత్కీర్తిం ప్రతిష్ఠాం చ లభేద్ధ్రువం || 15

||

సర్వమంగళదం స్తోత్రం శోకసంతాపనాశనం |

హర్షానందకరం శశ్వద్ధర్మమోక్షసుహృత్ప్రదం || 16

||

ఇతి సర్వదేవకృత శ్రీలక్ష్మీ స్తోత్రం |